



ಮಕ್ಕಾ ವಿಜಯ: ಹಝ್ರತ್ ಪೈಗಂಬರ್(ಸ)ರ ಆದರ್ಶ ಗುಣಗಳು ಮತ್ತು ಕ್ಷಮಾದಾನ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹಝ್ರತ್ ಮಿರ್ಜಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 04-07-2025 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.
أَلْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುದ್, ತಅಫ್ಫುದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹಝ್ರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀಝ್, ಹೀಗೆ ಹೇಳಿದರು:)

ಮಕ್ಕಾ ವಿಜಯದ ಸಂದರ್ಭದಲ್ಲಿ ಮಕ್ಕಾ ಪ್ರವೇಶದ ಕುರಿತು ಕಳೆದ ಖುತ್ಬದಲ್ಲಿ ಪ್ರಸ್ತಾಪಿಸಲಾಗಿತ್ತು. ಅದರ ಮತ್ತಷ್ಟು ವಿವರಗಳು ಹೀಗಿವೆ:

ಇಬ್ನ್ ಇಸ್‌ಹಾಖ್ ಹೀಗೆ ಬರೆದಿರುವರು: ಅಬೂ ಸುಫಿಯಾನ್ ಅಲ್ಲಾಹನ ಸೈನ್ಯವನ್ನು ನೋಡಿ ಹಿಂತಿರುಗಿದರು. ಹಝ್ರತ್ ಪೈಗಂಬರ್(ಸ) ತಮ್ಮ ಹಸಿರು ವಸ್ತ್ರಧಾರಿ ಸೇನೆಯೊಂದಿಗೆ ಬಂದರು. ಇಬ್ನ್ ಸಅದ್ ಬರೆದಿರುವರು: ಹಝ್ರತ್ ಪೈಗಂಬರ್(ಸ) ಹಝ್ರತ್ ಅಬೂ ಬಕರ್(ರ) ಮತ್ತು ಹಝ್ರತ್ ಉಸೈದ್ ಬಿನ್ ಹುರ್ಯೈರ(ರ)ರ ನಡುವೆ ತಮ್ಮ “ಖಸ್ತ್” ಎಂಬ ಹೆಸರಿನ ಒಂಟಿ ಮೇಲೆ ಕುಳಿತಿದ್ದರು. ಆ ವೇಳೆ ಹಝ್ರತ್ ಪೈಗಂಬರ್(ಸ) ಸೂರಾ ಫತಹ್ ಪಾರಾಯಣ ಮಾಡುತ್ತಿದ್ದರು. ಹಝ್ರತ್ ಪೈಗಂಬರ್(ಸ) ಮಕ್ಕಾಕ್ಕೆ ಪ್ರವೇಶಿಸಿದಾಗ, ಜನರು ಅವರನ್ನು ಭೇಟಿಯಾಗಲು ಬಂದರು. ವಿನಮ್ರತೆಯ ಕಾರಣದಿಂದ ಹಝ್ರತ್ ಪೈಗಂಬರ್(ಸ)ರ ಶಿರಸ್ಸು ಪೀಠವನ್ನು ತಗಲುತ್ತಿತ್ತು. (ಸುಜಾದ್ ಮಾಡಿದರು). ಅವರು ಕಪ್ಪು ಬಣ್ಣದ ಮುಂಡಾಸನ್ನು ಕಟ್ಟಿದ್ದರು, ಅವರ ಧ್ವಜವೂ ಕಪ್ಪು ಬಣ್ಣದ್ದಾಗಿತ್ತು. “ಅಲ್ಲಾಹುಮ್ಮ ಇನ್ನಲ್ ಐಶ ಐಶಲ್ ಆಖಿರಃ” ಎಂದು ಹಝ್ರತ್ ಪೈಗಂಬರ್(ಸ) ಹೇಳುತ್ತಿದ್ದರು. ಎಂದರೆ, “ಹೇ ಅಲ್ಲಾಹ್, ಖಂಡಿತವಾಗಿಯೂ ನಿಜವಾದ ಜೀವನವು ಪರಲೋಕದ ಜೀವನವೇ ಆಗಿದೆ.” ನ್ಯಾಯ ಮತ್ತು ಸಮಾನತೆಯ ಮತ್ತೊಂದು ಅಂಶವೇನೆಂದರೆ, ಅವರು ಬಿಡುಗಡೆಗೊಳಿಸಿದ ತಮ್ಮ ಗುಲಾಮ ಹಝ್ರತ್ ರೈದ್ ಬಿನ್ ಹಾರಿಸರ ಪುತ್ರ ಉಸಾಮಾ ಬಿನ್ ರೈದ್‌ರನ್ನು ತಮ್ಮ ಹಿಂದೆ ಕುಳಿರಿಸಿಕೊಂಡಿದ್ದರು. ಅವರು ರಮಝಾನ್ 20ರಂದು ಮಕ್ಕಾಕ್ಕೆ ಪ್ರವೇಶಿಸಿದರು, ಆ ವೇಳೆ ಸೂರ್ಯೋದಯವಾಗಿ ಸ್ವಲ್ಪ ಸಮಯ ದಾಟಿಹೋಗಿತ್ತು.

ಹಝ್ರತ್ ಮಸೀಹ್ ಮೌಲೂದ್(ರ) ಹೇಳುತ್ತಾರೆ: “ಅಲ್ಲಾಹನ ವಿಶೇಷ ದಾಸರಿಗೆ ನೀಡಲಾಗುವ ಈ ಉನ್ನತಿಯು ವಿನಯದ ರೂಪದಲ್ಲಿ ಆಗಿರುತ್ತದೆ, ಆದರೆ ಶೈತಾನನ ಉನ್ನತಿಯು ಅಹಂಕಾರದಿಂದ ಕೂಡಿರುತ್ತದೆ. ನೋಡಿರಿ! ಇದೇ ಮಕ್ಕಾದಲ್ಲಿ ತೀವ್ರ ವಿರೋಧ ಮತ್ತು ನೋವುಗಳನ್ನು ಅನುಭವಿಸುತ್ತಿದ್ದ ದಿನಗಳಲ್ಲಿ ನಮ್ಮ ನೇತಾರ ಹಝ್ರತ್ ಪೈಗಂಬರ್(ಸ) ಯಾವ ರೀತಿಯಲ್ಲಿ ತಮ್ಮ ಶಿರಸ್ಸನ್ನು ಬಾಗಿಸಿ ಸುಜಾದ್ ಮಾಡುತ್ತಿದ್ದರೋ, ಅದೇ ರೀತಿಯಲ್ಲಿ ಮಕ್ಕಾವನ್ನು ಜಯಿಸಿದಾಗಲೂ ತಮ್ಮ ಶಿರಸ್ಸನ್ನು ಬಾಗಿಸಿ ಸುಜಾದ್ ಮಾಡಿದರು.

ನಾನು ಇಲ್ಲಿಂದ ಯಾವ ಸ್ಥಿತಿಯಲ್ಲಿ ತೆರಳಿದ್ದೆ ಮತ್ತು ಈಗ ಯಾವ ರೀತಿಯಲ್ಲಿ ಮರಳಿ ಬಂದಿದ್ದೇನೆ ಎಂದು ಅವರು ನೋಡಿದಾಗ, ಅವರ ಹೃದಯವು ಅಲ್ಲಾಹನ ಕೃತಜ್ಞತೆಯಿಂದ ತುಂಬಿಹೋಯಿತು ಮತ್ತು ಅವರು ಅಲ್ಲಾಹನಿಗೆ ಸುಜಾದ್ ಮಾಡಿದರು.”

ಹಝ್ರತ್ ಮುಸ್ಲಿಹ್ ಮೌಲೂದ್(ರ) ಹೇಳುತ್ತಾರೆ: “ಹಝ್ರತ್ ಪೈಗಂಬರ್(ಸ) ಮಕ್ಕಾಕ್ಕೆ ಪ್ರವೇಶಿಸಿದಾಗ, ತಾವು ಎಲ್ಲಿ ತಂಗುವಿರಿ?” ಎಂದು ಜನರು ಅವರೊಡನೆ ಕೇಳಿದರು. ಹಝ್ರತ್ ಪೈಗಂಬರ್(ಸ) ಹೇಳಿದರು: “ಅಖೀಲ್ ನಮಗೆ ಯಾವುದಾದರೂ ಮನೆಯನ್ನು ಬಿಟ್ಟಿದ್ದಾರೆಯೇ?” ಅಂದರೆ, ನನ್ನ ಆಪ್ತರು ಮತ್ತು ಸಂಬಂಧಿಕರು ನನ್ನ ಎಲ್ಲ ಆಸ್ತಿಯನ್ನು ಮಾರಾಟ ಮಾಡಿದ್ದಾರೆ. ಅನಂತರ ಅವರು ಹೇಳಿದರು: “ನಾವು ಫೈಫ್ ಬನೀ ಕಿನಾನಾದಲ್ಲಿ ತಂಗುವೆವು.” ಇದು ಮಕ್ಕಾದ ಒಂದು ಮೈದಾನವಾಗಿತ್ತು, ಅಲ್ಲಿ ಖುರೈಶ್ ಮತ್ತು ಬನೀ ಕಿನಾನಾ ಒಟ್ಟಾಗಿ ಹೀಗೆ ಪ್ರಮಾಣ ಮಾಡಿದ್ದರು: ‘ಬನೂ ಹಾಶಿಮ್ ಮತ್ತು ಬನೂ ಅಬ್ದುಲ್ ಮುತ್ತಲಿಬ್ ಮುಹಮ್ಮದ್ (ರಸೂಲುಲ್ಲಾಹ್ ಸ)ರನ್ನು ಹಿಡಿದು ನಮಗೆ ಒಪ್ಪಿಸುವ ತನಕ ಮತ್ತು ಅವರಿಗೆ ಬೆಂಬಲ ನೀಡುವುದನ್ನು ನಿಲ್ಲಿಸುವ ತನಕ ನಾವು ಅವರೊಂದಿಗೆ ವಿವಾಹ ಸಂಬಂಧಗಳನ್ನು ಮತ್ತು ಕೊಡು-ಕೊಳ್ಳುವಿಕೆಯ ವ್ಯವಹಾರಗಳನ್ನು ನಡೆಸುವುದಿಲ್ಲ.’

ಹಝ್ರತ್ ಪೈಗಂಬರ್(ಸ) ಹಗಲಿನ ಕೆಲವು ಭಾಗವನ್ನು ತಮ್ಮ ಡೇರೆಯಲ್ಲಿ ಕಳೆದರು. ನಂತರ ಅವರು ತಮ್ಮ ಒಂಟಿ ಖಸ್ತ್‌ವನ್ನು ತರಿಸಿಕೊಂಡು ಆಯುಧಗಳನ್ನು ಧರಿಸಿ, ತಲೆ ಕವಚವನ್ನು ಹಾಕಿ ಒಂಟಿಯ ಮೇಲೆ ಸವಾರರಾದರು. ಹಝ್ರತ್ ಪೈಗಂಬರ್(ಸ) ರೊಂದಿಗೆ ಹಝ್ರತ್ ಅಬೂ ಬಕರ್(ರ) ಇದ್ದರು ಮತ್ತು ಅವರೊಂದಿಗೆ ಹಝ್ರತ್ ಪೈಗಂಬರ್(ಸ) ಮಾತನಾಡುತ್ತಿದ್ದರು.

ಹಝ್ರತ್ ಪೈಗಂಬರ್(ಸ) ಮಕ್ಕಾಕ್ಕೆ ಪ್ರವೇಶಿಸುವಾಗ, ಕಅಬ ಭವನದ ಸುತ್ತಲೂ 360 ವಿಗ್ರಹಗಳನ್ನು ಸ್ಥಾಪಿಸಲಾಗಿತ್ತು. ಹುಬಲ್ ಅವುಗಳಲ್ಲಿ ಅತಿ ದೊಡ್ಡ ವಿಗ್ರಹವಾಗಿತ್ತು. ಹಝ್ರತ್ ಪೈಗಂಬರ್(ಸ)ರ ಕೈಯಲ್ಲಿ ಕಮಾನು ಇತ್ತು. ಅವರು ಯಾವುದಾದರೂ ವಿಗ್ರಹದ ಬಳಿಯಿಂದ ಹಾದುಹೋಗುವಾಗ ವಿಗ್ರಹದ ಕಣ್ಣಿಗೆ ತಮ್ಮ ಬಿಲ್ಲನ್ನು ಚುಚ್ಚಿ ಹೀಗೆ ಹೇಳುತ್ತಿದ್ದರು: ‘ಜಾಲಲ್ ಹಕ್ಕು ವ ಝಹಕ್ಲ್ ಬಾತಿಲು ಇನ್ನಲ್ ಬಾತಿಲ ಕಾನ ಝಹೂಕಾ’ - ಅಂದರೆ, ‘ಸತ್ಯ ಬಂದಿದೆ, ಸುಳ್ಳು ಅಳಿದುಹೋಗಿದೆ, ಖಂಡಿತವಾಗಿಯೂ ಸುಳ್ಳು ಅಳಿದೇ ಹೋಗುತ್ತದೆ.’

ಹಝ್ರತ್ ಪೈಗಂಬರ್(ಸ) ಕಅಬದ ಬಳಿಗೆ ತಲುಪಿ ಅದನ್ನು ವೀಕ್ಷಿಸಿದರು. ಅನಂತರ ತಮ್ಮ ಸವಾರಿಯೊಂದಿಗೆ ಮುಂದೆ ಸಾಗಿ ತಮ್ಮ ಕೋಲಿನಿಂದ ಹಜರುಲ್ ಅಸ್ವದನ್ನು ಮುಟ್ಟಿ ಅಲ್ಲಾಹು ಅಕ್ಬರ್ ಎಂದು ಹೇಳಿದರು. ಮುಸ್ಲಿಮರು ಸಹ ತಕ್ಬೀರ್ ಘೋಷಣೆಗಳನ್ನು ಕೂಗಿದರು. ಮಕ್ಕಾದ ವಾತಾವರಣವು ತಕ್ಬೀರ್ ಘೋಷಣೆಗಳಿಂದ ಮೊಳಗಿತು. ಅವಿಶ್ವಾಸಿಗಳು ಬೆಟ್ಟಗಳಿಂದ ಈ ದೃಶ್ಯವನ್ನು ನೋಡುತ್ತಿದ್ದರು. ಹಝ್ರತ್ ಪೈಗಂಬರ್(ಸ) ಬೈತುಲ್ಲಾಹ್‌ದ ತವಾಫ್

(ಪ್ರದಕ್ಷಿಣೆ) ಮಾಡಿದರು. ಹಝ್ರತ್ ಮುಹಮ್ಮದ್ ಬಿನ್ ಮಸ್ಲಮ್^(೧) ಪೈಗಂಬರ್^(೨)ರ ಒಂಟಿಯ ಕಡಿವಾಣವನ್ನು ಹಿಡಿದಿದ್ದರು. ಹಝ್ರತ್ ಪೈಗಂಬರ್^(೨) ತಮ್ಮ ಸವಾರಿಯಿಂದ ಕೆಳಗಿಳಿದರು. ಒಂದು ವರದಿಯ ಪ್ರಕಾರ, ಕಅಬದೊಳಗೆ ಹೋಗಿ ಅದರಲ್ಲಿರುವ ಪ್ರತಿಯೊಂದು ಚಿತ್ರವನ್ನು ಅಳಿಸಿಹಾಕಲು ಹಝ್ರತ್ ಉಮರ್ ಬಿನ್ ಖತ್ತಾಬ್^(೩)ರೊಡನೆ ಹಝ್ರತ್ ಪೈಗಂಬರ್^(೨) ಆದೇಶಿಸಿದರು. ಕಅಬದಿಂದ ಎಲ್ಲ ಚಿತ್ರಗಳನ್ನು ಅಳಿಸಿಹಾಕುವ ತನಕ ಹಝ್ರತ್ ಪೈಗಂಬರ್^(೨) ಅದರೊಳಗೆ ಪ್ರವೇಶಿಸಲಿಲ್ಲ. ಹಝ್ರತ್ ಪೈಗಂಬರ್^(೨) ಮುಖಾಮೆ ಇಬ್ರಾಹೀಮ್‌ಗೆ ಬಂದು ಎರಡು ರಕಅತ್ ನಮಾಝ್ ಸಲ್ಲಿಸಿದರು. ಅನಂತರ ಅವರು ಝಮ್ ಝಮ್ ಬಾವಿಯ ಬಳಿಗೆ ತೆರಳಿದರು. ಹಝ್ರತ್ ಅಬ್ಬಾಸ್ ಬಿನ್ ಅಬ್ದುಲ್ ಮುತ್ತಲಿಬ್^(೪) ಅಥವಾ ಹಝ್ರತ್ ಅಬೂ ಸುಫಿಯಾನ್ ಬಿನ್ ಹಾರಿಸ್ ಬಿನ್ ಅಬ್ದುಲ್ ಮುತ್ತಲಿಬ್ ಹಝ್ರತ್ ಪೈಗಂಬರ್^(೨)ರಿಗಾಗಿ ಒಂದು ತೊಟ್ಟಿ ನೀರನ್ನು ತೆಗೆದರು. ಹಝ್ರತ್ ಪೈಗಂಬರ್^(೨) ಆ ನೀರನ್ನು ಕುಡಿದರು ಮತ್ತು ಅದರಿಂದ ವುಝೂ ಮಾಡಿದರು.

ಸಹಾಬಿಯರು ಬೇಗ ಬೇಗನೇ ಹಝ್ರತ್ ಪೈಗಂಬರ್^(೨) ವುಝೂ ಮಾಡಿದ ನೀರನ್ನು ತಮ್ಮ ಅಂಗೈಗಳಲ್ಲಿ ತೆಗೆದುಕೊಳ್ಳಲು ಆರಂಭಿಸಿದರು. ಸಹಾಬಿಯರು ಆ ನೀರನ್ನು ತಮ್ಮ ಮುಖಗಳ ಮೇಲೆ ಸವರುತ್ತಿದ್ದರು. ಅವಿಶ್ವಾಸಿಗಳು ಈ ದೃಶ್ಯವನ್ನು ನೋಡುತ್ತಾ, “ಇಂತಹ ದೊಡ್ಡ ಸಾಮ್ರಾಟನ ಬಗ್ಗೆ ನಾವು ಕೇಳಿಯೂ ಇಲ್ಲ, ನೋಡಿಯೂ ಇಲ್ಲ” ಎಂದು ಆಶ್ಚರ್ಯದಿಂದ ಹೇಳಿದರು.

ಹುಬಲ್ ವಿಗ್ರಹವನ್ನು ಕೆಡವಿದಾಗ, ‘ಹುಬಲನ್ನು ಕೆಡವಲಾಗಿದೆ, ಉಹ್ದಿನ ದಿನ ನೀವು ಹುಬಲ್‌ನ ಹೆಸರನ್ನು ಹೇಳಿ ದೊಡ್ಡ ಅಹಂಕಾರದಿಂದ ವಾದಿಸುತ್ತಿದ್ದಿರಿ’ ಎಂದು ಹಝ್ರತ್ ಝಬೈರ್ ಬಿನ್ ಅವ್ವಾಮ್^(೫) ಅಬೂ ಸುಫಿಯಾನ್‌ರೊಡನೆ ಹೇಳಿದರು. ಆಗ ಅಬೂ ಸುಫಿಯಾನ್ ಹೇಳಿದರು: ‘ಎಲೈ ಇಬ್ನ್ ಅವ್ವಾಮ್, ಈಗ ಆ ಮಾತುಗಳನ್ನು ಬಿಟ್ಟುಬಿಡು, ಏಕೆಂದರೆ ಮುಹಮ್ಮದ್^(೨)ರ ದೇವನ ಹೊರತಾಗಿ ಬೇರೆ ಯಾವುದೇ ಆರಾಧ್ಯನಿದ್ದಿದ್ದರೆ, ಇಂದು ಆಗಿದ್ದು ಆಗುತ್ತಿರಲಿಲ್ಲ ಎಂದು ನಾನು ಈಗ ತಿಳಿದುಕೊಂಡಿದ್ದೇನೆ.’

ಅನಂತರ, ಹಝ್ರತ್ ಪೈಗಂಬರ್^(೨) ಕಅಬದ ಒಂದು ಬದಿಯಲ್ಲಿ ಕುಳಿತುಕೊಂಡರು. ಜನರು ಅವರ ಸುತ್ತಲೂ ಜಮಾಯಿಸಿದರು. ಆ ವೇಳೆ ಹಝ್ರತ್ ಅಬೂ ಬಕರ್^(೬) ಖಡ್ಗವನ್ನು ಕೈಯಲ್ಲಿ ಹಿಡಿದು ಹಝ್ರತ್ ಪೈಗಂಬರ್^(೨)ರ ಸಮೀಪ ನಿಂತಿದ್ದರು. ಹಝ್ರತ್ ಪೈಗಂಬರ್^(೨) ಉಸ್ಮಾನ್ ಬಿನ್ ತಲ್ಹ^(೭)ರನ್ನು ಕರೆದು, ಕಅಬದ ಕೀಲಿಗೈಯನ್ನು ತರಲು ಹೇಳಿದರು. ಅವರು ತಮ್ಮ ತಾಯಿಯ ಬಳಿಗೆ ಹೋದರು, ಆಗ ಆಕೆ ಕೀಲಿಗೈಯನ್ನು ಕೊಡಲು ನಿರಾಕರಿಸಿದಳು. ಹಝ್ರತ್ ಉಸ್ಮಾನ್ ಬಿನ್ ತಲ್ಹ ಆಕೆಯೊಡನೆ ಹೀಗೆ ಹೇಳಿದರು: “ನೀವು ಕೀಲಿಗೈಯನ್ನು ಕೊಡದಿದ್ದರೆ, ದೊಡ್ಡ ಅನಾಹುತ ನಡೆಯುವುದು”. ಅಂತೂ ಅವರ ತಾಯಿ ಕೀಲಿಗೈಯನ್ನು ಕೊಟ್ಟಳು. ಅವರು ಕೀಲಿಗೈಯನ್ನು ಹಿಡಿದು ಹಝ್ರತ್ ಪೈಗಂಬರ್^(೨)ರ ಬಳಿ ಬಂದಾಗ, ಹಝ್ರತ್ ಪೈಗಂಬರ್^(೨) ಆ ಕೀಲಿಗೈಯನ್ನು ಅವರಿಗೆ ಹಿಂದಿರುಗಿಸಿದರು ಮತ್ತು ಅವರು ಬಾಗಿಲನ್ನು ತೆರೆದರು. ಹಝ್ರತ್ ಪೈಗಂಬರ್^(೨) ಉಸಾಮಾ ಬಿನ್ ಝೈದ್ ಮತ್ತು ಬಿಲಾಲ್ ಬಿನ್ ರಬಾಹ್‌ರನ್ನು ಜೊತೆಗೆ ಕರೆದುಕೊಂಡು ಕಅಬದೊಳಗೆ ಪ್ರವೇಶಿಸಿದರು. ಕಅಬದ ಕೀಲಿಗೈಯನ್ನು ಹೊಂದಿದ್ದ ಉಸ್ಮಾನ್ ಬಿನ್ ತಲ್ಹ ಸಹ ಜೊತೆಗಿದ್ದರು. ಹಝ್ರತ್ ಪೈಗಂಬರ್^(೨) ಕಅಬದ

ಬಾಗಿಲನ್ನು ಮುಚ್ಚಿ ದೀರ್ಘ ಸಮಯದ ವರೆಗೂ ಒಳಗೆ ಇದ್ದರು ಮತ್ತು ಅಲ್ಲಿ ಎರಡು ರಕಅತ್ ನಮಾಝ್ ಸಲ್ಲಿಸಿದರು.

ಹಝ್ರತ್ ಮಸೀಹ್ ಮೌಲಾದ್^(೮) ಹೇಳುತ್ತಾರೆ: “ಈ ಮಾತನ್ನು ಚೆನ್ನಾಗಿ ನೆನಪಿಡಿರಿ, ಬೈತುಲ್ಲಾಹ್‌ನಲ್ಲಿ ಹಜರುಲ್ ಅಸ್ವದ್ ಇರುವ ರೀತಿಯಲ್ಲೇ ಎದೆಯಲ್ಲಿ ಹೃದಯವು ಇದೆ. ಸತ್ಯನಿಷೇಧಿಗಳು ವಿಗ್ರಹಗಳನ್ನು ಇಟ್ಟಿದ್ದ ಒಂದು ಕಾಲವು ಬೈತುಲ್ಲಾಹ್‌ನ ಮೇಲೂ ಇತ್ತು. ಬೈತುಲ್ಲಾಹ್‌ನ ಮೇಲೆ ಅಂತಹ ಕಾಲ ಬರದೇ ಇರಬಹುದಿತ್ತು. ಆದರೆ ಅಲ್ಲಾಹನು ಅದನ್ನು ಒಂದು ಉದಾಹರಣೆಯಾಗಿ ಇರಿಸಿದನು. ಮಾನವ ಹೃದಯ ಕೂಡ ಹಜರುಲ್ ಅಸ್ವದ್‌ನಂತೆ ಆಗಿದೆ. ಅದರ ಎದೆಯೂ ಬೈತುಲ್ಲಾಹ್‌ಗೆ ಹೋಲುತ್ತದೆ. ಅಲ್ಲಾಹನಿಗೆ ಹೊರತಾದ ಚಿಂತೆಗಳು ಆ ವಿಗ್ರಹಗಳಾಗಿವೆ. ಅವು (ಹೃದಯವೆಂಬ) ಈ ಕಅಬದಲ್ಲಿ ಇಡಲ್ಪಟ್ಟಿವೆ. ಹತ್ತು ಸಾವಿರ ಸಾತ್ವಿಕರ ಸಮೂಹದೊಂದಿಗೆ ನಮ್ಮ ನೇತಾರ ಹಝ್ರತ್ ಪೈಗಂಬರ್^(೨) ಅಲ್ಲಿಗೆ ಹೋಗಿ ಮಕ್ಕಾವನ್ನು ಗೆದ್ದಾಗ ಮಕ್ಕಾದ ವಿಗ್ರಹಗಳ ನಿರ್ಮೂಲನೆ ಉಂಟಾಯಿತು. ಈ ಹತ್ತು ಸಾವಿರ ಸಹಾಬಿಯರನ್ನು ಹಿಂದಿನ ಗ್ರಂಥಗಳಲ್ಲಿ ದೇವದೂತರು ಎಂದು ಬರೆಯಲಾಗಿದೆ. ಸತ್ಯದಲ್ಲಿ ಅವರ ಘನತೆ ದೇವದೂತರದ್ದೇ ಆಗಿತ್ತು. ಮಾನವ ಶಕ್ತಿಗಳು ಕೂಡ ಒಂದು ರೀತಿಯಲ್ಲಿ ದೇವದೂತರ ಸ್ಥಾನವನ್ನೇ ಹೊಂದಿವೆ, ಏಕೆಂದರೆ ದೇವದೂತರ ವೈಶಿಷ್ಟ್ಯ **ಯಘ್ ಅಲಾನ್ ಮಾ ಯುಲ್ ಮರೂನ್** (ಅವರು ಆದೇಶಿಸಿದಂತೆ ಮಾಡುತ್ತಾರೆ). ಅದೇ ರೀತಿ ಮಾನವ ಶಕ್ತಿಗಳ ವಿಶೇಷತೆಯು ಕೂಡ ತಮಗೆ ನೀಡಲಾದ ಯಾವುದೇ ಆದೇಶವನ್ನು ಪಾಲಿಸುವುದಾಗಿದೆ.”

ಮಕ್ಕಾ ವಿಜಯದ ಸಂದರ್ಭದಲ್ಲಿ ಹಝ್ರತ್ ಪೈಗಂಬರ್^(೨) ಖುರೈಶಿಯರೊಡನೆ ಕೇಳಿದರು: ‘ಎಲೈ ಖುರೈಶಿಯರೇ! ನಾನು ನಿಮ್ಮೊಂದಿಗೆ ಯಾವ ರೀತಿ ವರ್ತಿಸುವೆನೆಂದು ನೀವು ಭಾವಿಸುತ್ತೀರಿ?’ ಖುರೈಶಿಯರು ಹೇಳಿದರು: ‘ನೀವು ಏನು ಮಾಡಿದರೂ ಉತ್ತಮವಾಗಿಯೇ ಮಾಡುವಿರಿ, ನೀವು ಆದರಣೀಯ ಸಹೋದರ ಮತ್ತು ಗೌರವಾನ್ವಿತ ಸಹೋದರನ ಪುತ್ರರಾಗಿದ್ದೀರಿ.’ ಹಝ್ರತ್ ಪೈಗಂಬರ್^(೨) ಅವರೊಡನೆ - ‘ಹೋಗಿರಿ, ನೀವೆಲ್ಲರೂ ಸ್ವತಂತ್ರರು’ ಎಂದು ಹೇಳಿದರು. ಈ ಸಾರ್ವತ್ರಿಕ ಕ್ಷಮಾದಾನದ ಘೋಷಣೆಯನ್ನು ಕೇಳಿ, ಆ ಕ್ಷಣವೇ ಸಮಾಧಿಗಳಿಂದ ಹೊರಬಂದವರಂತೆ ಜನರು ಹೊರಬಂದರು ಮತ್ತು ಇಸ್ಲಾಂ ಧರ್ಮವನ್ನು ಸ್ವೀಕರಿಸಲು ಪ್ರಾರಂಭಿಸಿದರು.

ಹಝ್ರತ್ ಮಸೀಹ್ ಮೌಲಾದ್^(೮) ಹೇಳುತ್ತಾರೆ: ಎಲ್ಲ ಅವಿಶ್ವಾಸಿಗಳನ್ನು ಬಂಧಿಸಿ ಹಝ್ರತ್ ಪೈಗಂಬರ್^(೨)ರ ಮುಂದೆ ಹಾಜರುಪಡಿಸಲಾದಾಗ, ಅವಿಶ್ವಾಸಿಗಳು ಸ್ವತಃ ತಮ್ಮ ಬಾಯಿಂದಲೇ, ‘ನಮ್ಮ ಕಠಿಣ ಅಪರಾಧಗಳಿಂದಾಗಿ ನಾವು ಮರಣದಂಡನೆಗೆ ಅರ್ಹರು ಮತ್ತು ನಮ್ಮನ್ನು ನಿಮ್ಮ ಕರುಣೆಗೆ ಒಪ್ಪಿಸುತ್ತೇವೆ’ ಎಂದು ಒಪ್ಪಿಕೊಂಡರು. ಆಗ ಹಝ್ರತ್ ಪೈಗಂಬರ್^(೨) ಎಲ್ಲರನ್ನೂ ಕ್ಷಮಿಸಿದರು.

ಹಝ್ರತ್ ಮಸೀಹ್ ಮೌಲಾದ್^(೮) ಮತ್ತೊಂದೆಡೆ ಹೇಳುತ್ತಾರೆ: ‘ಅವರಿಗೆ ಶಿಕ್ಷೆ ವಿಧಿಸಿದ್ದರೂ ಅದು ಸಂಪೂರ್ಣವಾಗಿ ನ್ಯಾಯವಾಗಿತ್ತು. ಆದರೆ ಹಝ್ರತ್ ಪೈಗಂಬರ್^(೨) ಆ ಸಮಯದಲ್ಲಿ ಕ್ಷಮೆ ಮತ್ತು ಔದಾರ್ಯದ ಮಾದರಿಯನ್ನು ತೋರಿಸಿದರು.

ಪವಾಡಗಳ ಹೊರತಾಗಿ, ಈ ಘಟನೆಗಳು ಸಹ ಸಹಾಬಿಯರ ಮೇಲೆ ಪ್ರಭಾವ ಬೀರಿದವು, ಆದ್ದರಿಂದ ಅವರು ನಿಜವಾದ ಅರ್ಥದಲ್ಲೂ “ಮುಹಮ್ಮದ್” (ಪ್ರಶಂಸೆಗೆ ಅರ್ಹರು) ಆಗಿದ್ದರು - ಸಲ್ಲಲ್ಲಾಹು ಅಲೈಹಿ ವಸಲ್ಲಂ. (ಅವರ ಮೇಲೆ ಅಲ್ಲಾಹನ ಕೃಪೆ ಮತ್ತು ಶಾಂತಿ ಇರಲಿ).

ಹಝ್ರತ್ ಮಸೀಹ್ ಮೌಲೂದ್(ಅ) ಹೇಳುತ್ತಾರೆ: “ಮಾನವನು ಈ ರೀತಿಯ ಸ್ವಭಾವಗುಣಗಳನ್ನು ತನ್ನಲ್ಲಿ ಬೆಳೆಸಿಕೊಳ್ಳುವ ವರೆಗೂ ಯಾವುದೇ ಪ್ರಯೋಜನವಿಲ್ಲ. ಹಝ್ರತ್ ಪೈಗಂಬರ್(ಸಿ)ರ ನೈತಿಕತೆ ಮತ್ತು ನಡೆವಳಿಕೆಯನ್ನು ತನ್ನ ಮಾರ್ಗದರ್ಶಿಯನ್ನಾಗಿ ಮಾಡಿಕೊಳ್ಳುವ ವರೆಗೂ ಅಲ್ಲಾಹನ ಮೇಲಿನ ಪ್ರೀತಿಯನ್ನು ಮಾನವನು ತನ್ನೊಳಗೆ ಸಂಪೂರ್ಣವಾಗಿ ಬೆಳೆಸಿಕೊಳ್ಳಲು ಸಾಧ್ಯವಿಲ್ಲ. ಅಲ್ಲಾಹಮ್ಮ ಸಲ್ಲಿ ಅಲಾ ಮುಹಮ್ಮದಿನ್ ವ ಅಲಾ ಆಲಿ ಮುಹಮ್ಮದಿನ್ (ಹೇ ಅಲ್ಲಾಹ್, ಮುಹಮ್ಮದ್(ಸಿ) ಮತ್ತು ಮುಹಮ್ಮದ್(ಸಿ)ರ ಕುಟುಂಬದ ಮೇಲೆ ಅನುಗ್ರಹವನ್ನು ಸುರಿಸು).”

(ಹಝ್ರತ್ ಹೇಳಿದರು:) ಉಳಿದ ಭಾಗವನ್ನು ಮುಂದಿನ ಬಾರಿ ವಿವರಿಸುತ್ತೇನೆ.

ಮಿತ್ತದ ಕೊನೆಯಲ್ಲಿ ಹಝ್ರತ್ ಸಯ್ಯಿದ್ ಮೌಲೂದ್ ಅಹ್ಮದ್ ಸಾಹಿಬ್‌ರ ಪತ್ನಿ ಸಯ್ಯಿದಾ ಲುಬ್ನ ಅಹ್ಮದ್ ಸಾಹಿಬ ರ ಬಗ್ಗೆ ಪ್ರಸ್ತಾಪಿಸಿದರು. ಅವರು ಸಾಹಿಬ್‌ರಾದಿ ಅಮತುಲ್ ಹಕೀಮ್ ಬೇಗಮ್ ಸಾಹಿಬ ಮತ್ತು ಸಯ್ಯಿದ್ ದಾವೂದ್ ಮುಝಫಫರ್ ಶಾಹ್ ಸಾಹಿಬ್‌ರ ಸೊಸೆ ಆಗಿದ್ದರು. (ಹಝ್ರತ್ ಹೇಳಿದರು:) ಅವರ ನಿಕಾಹನ್ನು ಹಝ್ರತ್ ಖಿಲೀಫತುಲ್ ಮಸೀಹ್ ಸಾಲಿಸ್ ನಡೆಸಿದ್ದರು ಮತ್ತು ಉಪದೇಶ ನೀಡುತ್ತಾ ಹೀಗೆ ಹೇಳಿದ್ದರು: ‘ವೈವಾಹಿಕ ಸಂಬಂಧಗಳು ಮರದ ಕಸಿ ಕಟ್ಟುವ ರೀತಿಯಲ್ಲಿ ಆಗಿರುತ್ತದೆ.

ಅವುಗಳನ್ನು ಆರಂಭದಲ್ಲಿ ಬಹಳ ಎಚ್ಚರಿಕೆಯಿಂದ ನೋಡಿಕೊಳ್ಳಬೇಕಾಗುತ್ತದೆ. ಪವಿತ್ರ ಮಿರ್‌ಆನಿನ ನಿರ್ದೇಶನದ ಪ್ರಕಾರ, ಈ ಸಂಗಮವನ್ನು ಖೌಲ್ ಸದೀದ್ - ಸತ್ಯ ಮತ್ತು ನೇರವಾದ ಮಾತು - ಎಂಬ ದಾರಗಳಿಂದ ಕಟ್ಟಬೇಕಾಗುತ್ತದೆ. ಆಗ ಮಾತ್ರ ಅದು ಸುರಕ್ಷಿತವಾಗಿರುತ್ತದೆ. ಅದರ ಜವಾಬ್ದಾರಿ ಕೇವಲ ಗಂಡ ಮತ್ತು ಹೆಂಡತಿ ಮೇಲೆ ಮಾತ್ರವಲ್ಲದೆ, ಅವರ ಕುಟುಂಬಗಳ ಮೇಲೆ, ಅವರ ಪರಿಸರದ ಮೇಲೆ ಮತ್ತು ಅವರ ಸ್ನೇಹಿತರ ಮೇಲೂ ಇರುತ್ತದೆ. ಏಕೆಂದರೆ ಅನೇಕ ಸಮಸ್ಯೆಗಳು ಸಂದೇಹಗಳ ಪರಿಣಾಮವಾಗಿ, ಅಥವಾ ಚಾಡಿ ಮಾತುಗಳ ಪರಿಣಾಮವಾಗಿ, ಅಥವಾ ಅಸಹನೆಯ ಪರಿಣಾಮವಾಗಿ, ಅಥವಾ ಕೋಪದ ಪರಿಣಾಮವಾಗಿ ಹುಟ್ಟಿಕೊಳ್ಳುತ್ತವೆ. ಇವುಗಳನ್ನು ತಡೆಯಲು ಖೌಲ್ ಸದೀದ್ ಒಂದು ಬಹಳ ಬಲವಾದ ದಾರವಾಗಿದೆ.’

(ಹಝ್ರತ್ ಹೇಳಿದರು:) ಅವರೊಂದಿಗೆ ನನಗೆ ಕುಟುಂಬ ಸಂಬಂಧವೂ ಇತ್ತು. ಆದ್ದರಿಂದ ಹಝ್ರತ್ ಖಿಲೀಫತುಲ್ ಮಸೀಹ್ ಸಾಲಿಸ್‌ರ ಈ ಮಾತುಗಳನ್ನು ಲುಬಾ ಸಾಹಿಬ ತಮ್ಮ ಸಂಬಂಧಗಳಲ್ಲಿ ನಿಭಾಯಿಸಲು ಮತ್ತು ಕಾಪಾಡಿಕೊಳ್ಳಲು ಪ್ರಯತ್ನಿಸಿದ್ದರು ಎಂದು ನಾನು ಹೇಳಬಲ್ಲೆ. ಅವರು ನನ್ನ ಪತ್ನಿಯ ಅತ್ತಿಗೆಯೂ ಆಗಿದ್ದರು.

(ಅದೇ ರೀತಿಯಲ್ಲಿ, ಜರ್ಮನಿಯ ಮುಹಮ್ಮದ್ ಶಫೀ ಝಬೈರ್ ಸಾಹಿಬ್‌ರ ಪತ್ನಿಯಾದ ನಾರುಮೂನ್ ಬೀಬಿ ಝಬೈರ್ ಸಾಹಿಬ ರ ಬಗ್ಗೆಯೂ ಹಝ್ರತ್ ಮೆಚ್ಚುಗೆಯ ಮಾತುಗಳನ್ನಾಡಿದರು. ಅವರ ಜನಾರ್ಣು ಗಾಯಿಬ್ ನಮಾಝ್ ನೆರವೇರಿಸುವುದಾಗಿ ಹಝ್ರತ್ ಹೇಳಿದರು ಹಾಗೂ ಅವರಿಬ್ಬರ ಮಗ್ಗುಲಿ ಮತ್ತು ದರ್ಜಿಗಳ ಉನ್ನತಿಗಾಗಿ ದುಆ ಮಾಡಿದರು.)

اَلْحَمْدُ لِلّٰهِ نَحْمَدُهُ وَنُسْتَعِيْنُهُ وَنَسْتَغْفِرُهُ وَنُوْمِنُ بِهِ وَنَتَوَكَّلُ عَلَيْهِ وَنَعُوْذُ بِاللّٰهِ
مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا مَنْ يَهْدِهِ اللّٰهُ فَلَا مُضِلَّ لَهُ وَمَنْ يُضِلِّ اللّٰهُ
فَلَا هَادِيَ لَهُ ۚ وَنَشْهَدُ اَنْ لَا اِلَهَ اِلَّا اللّٰهُ وَنَشْهَدُ اَنْ مُحَمَّدًا عَبْدُهُ وَرَسُوْلُهُ
عِبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِتَاءِ ذِي الْقُرْبٰى
وَيَنْهٰى عَنِ الْفَحْشَآءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ ۝ اذْكُرُوا اللّٰهَ
يَذْكُرْكُمْ وَاذْعُوْهُ يُسْتَجِبْ لَكُمْ وَلَذِكْرُ اللّٰهِ اَكْبَرُ.

Friday Sermon delivered by Hadrath Khaleefatul Masih Al Khamis(atba)

At, ‘Masjid Mubarak’, Islamabad, Tilford, U.K. On 04-07-2025

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon